

ओ दया सिंधु दानी शिरोमणि प्यारा

बुधी जसिड़ो तुंहिजो दरिड़े ते आई।

ओ हीणनि जा हामी हीणी थी आहियां

संसार सागर जूं चोटूं मां खाई॥

कांहिली अ जी किशती बुढ़े ऐं तरे थी

कहरी कुननि में ओ करुणा जा सागर।

हथिड़ा हिमथ जा तूं देई उबारिजि

समरथ सर्वज्ञ शुभगुण उजागर।

चइनी कुण्डुनि आहे जै जै तवहां जी

साईं सुजस जी आ सभिनी वाति वाई॥

वद्री आ वद्राई तुंहिजी ओ स्वामी

धन्यु से ई जे चरण अनुगामी।

जै जै उचारियां हर हर मां हुब्र सां

लख लख वार पद कमल नमामी।

तवहांजी कृपा सां अधम अभागनि

हरी नाम प्रेम जी सिधिता आ पाई॥

उदार चूड़ामणि अवढर दानी

वियल वराई थो मालिक मिठिड़ा।

दीनता दिसी तूं सिघोई ढरीं थो

बान लजीली तुंहिजी साहिब सुठिड़ा।

पंहिजे सुहग जा सभु गुण तवहां में

अलख वांगियां आहे तवहां जी ऊंचाई॥

जै जै जगत पति जगदीश जानी

जग मंगल तुंहिजो नाम मनोहर।

सचो सुखु तवहां जे दरस सां मिले थो

बिगिड़ी बणी पवे महिर जो परिवर।

मैगसि चंद्र मालिक मंगल मनायूं

सोभारो सन्तनि में रहंदे सदाई॥